



Minuti tas-Seduta numru tnejn u hamsin (52) tal-Kunsill Lokali tar-Rabat li nżammet nhar l-10 ta' Awwissu, 2022 fis-6.00pm fi 34, Triq Inguanez, ir-Rabat.

PREŻENTI:	Is-Sur Sandro Craus	Sindku
	Is-Sur Matthew Chetcuti	Vici Sindku
	Is-Sra Doris Coleiro	Kunsillier
	Is-Sra Janice Busuttil	Kunsillier
	Is-Sur Nazju Cassar	Kunsillier
	Is-Sur Rudolph Grima	Kunsillier
	Is-Sur Norbert Grech	Kunsillier
	Is-Sur Kris Grech	Kunsillier
	Is-Sur Anthony Bonello	Segretarju Eżekuttiv

- 52.01**                    **Talba u Qari tal-ittri ta' apoloġija**                    Talba u ittri ta' apoloġija
- Is-Sindku, is-Sur Sandro Craus ippresjeda l-laqqgħa u l-kunsillieri qalu t-talba flimkien. Ma kienx hemm ittri ta' apoloġija.
- 52.02**                    **Konsiderazzjoni u Approvazzjoni tal-minuti tas-seduta numru hamsin (51)**                    Minuti
- Il-minuti tas-seduta numru wiehed u hamsin kien approvati b'vot unanimu wara li kienu pprezentati mis-Sindku, is-Sur Sandro Craus u ssekondati mis-Sra Doris Coleiro, approvati b'vot unanimu u ffirmati.
- 52.03**                    **Approvazzjoni tač-čedoli tal-pagamenti numru 338 u tal-Works/Purchase Orders numru 57**                    Čedoli
- L-iskedi tal-pagamenti numru 338 u dik tal-Purchases/Works Orders numru 57 kienu approvati b'vot unanimu.
- 52.04**                    **Mistoqsijiet tal-Kunsillieri**                    Mistoqsijiet
- 52.04.01                Is-Sindku, is-Sur Sandro Craus semma' l-permess pendenti tal-Awtorità tal-Ippjanar tas-Saqqajja. Hu qal illi issa wasalna fl-aħħar biex joħroġ il-permess u naspiraw li nibdew dalwaqt.                    Permess Saqqajja
- 52.04.02                Is-Sindku, s-Sur Sandro Craus zamm lil Kunsill infurmat illi l-ismijiet proposti għač-Čhadwick Lakes kienu approvati mill-Kumitat għat-Tismija tat-Toroq. Is-SE qal illi rčevejna talba mis-Sur Adrian Zahra biex il-Pjazza fil-Housing Estate ta' Għerixem tissemma' Triq l-Inkurunazzjoni bid-data. Il-KLR qabel illi dan l-isem ikun propost lill-istess kumitat iżda mingħajr data ħalli ma jkunx twil ħafna. Talba oħra mill-istess Adrian Zahra biex Wesgħet Anton Agius tissemma Ġnien l-Isqof Silvestu Magro ma gietx milqugħa minn dan il-Kunsill u din mhix se tkun proposta lill-istess kumitat.                    Ismijiet ta' toroq ġodda
- 52.04.03                Is-Sindku, is-Sur Sandro Craus tkellem fuq ix-xogħlijiet fi Ġnien Bir Iljun. Hu qal illi se jsir il-polishing tal art fil-jiem li ġejjin filwaqt li s'issa għaddew il-cables tad-dawl u tas-cctv minn kuntratturi                    Ġnien Bir Iljun

privati. Inqala wkoll l-ħadid (fence) u se nżiduh għal parti fejn hemm il-car park.

- 52.05 Skema Lokali SPI/SCI/8/2022 - Finanzjament Milied 2022 – il-proposti tal-NGOs Rabtin (deadline 19.8.22)** Finanzjament Milied 2022  
Il-programm ipprezentat mis-Segretarju Eżekuttiv wara li kienu iltaqgħu mal-ghaqdjet kollha tar-Rabat hu, is-Sur Sandro Craus, is-Sindku kif ukoll is-Sur Rudolph Grima, kien approvat b'vot unanimu u se jkun ipprezentat lid-Direttur Gvern Lokali. Il-Kunsill Lokali tar-Rabat se jagħmel tajjeb għall-ispejjeż li mhux se tkopri din l-iskema.
- 52.06 Skema Lokali SPI/SCI/7/2022 – Clean Up 2022 (deadline 12.8.22)** Clean up  
Il-Kunsill Lokali tar-Rabat se jkun qed jieħu sehem f'din il-kampanja l-Ħadd 18 ta' Settembru filgħodu li jaqa' fit-time frame ta' din il-kampanja ta' tindif stabbilit mid-Dipartiment Gvern Lokali u se jagħmel tajjeb għall-ispejjeż li se mhux se tkun kopri din l-iskema biex titnaddaf Triq Ħad-Dingli l-Qadima.
- 52.07 Jum ir-Rabat 2022** Jum ir-Rabat  
Dwar Jum ir-Rabat qed isir xogħol fuq l-inviti u l-fuljett li se jitqassam bieb bieb. Saru żewġ laqgħat mis-Sindku, is-Sur Sandro Craus u s-Sur Rudolph Grima, il-kunsillier responsabbli mill-kultura kemm ma' Mad Promotions li se jkollhom l-inkarigu tal-organizzazzjoni kif ukoll mal-Maestro Joe Chircop. F'dan kollu hemm involuti wkoll il-back office, jiġifieri is-Sri Fabienne Vassallu u Roberta Galea li qed jgħinu fil-logistika u l-korrezzjoni tal-Malti tal-inviti u l-fuljett stedina. Kien propost mis-Sindku u ssekondat mis-Sur Rudolph Grima u deċiż unanimament illi flok is-Sur Keith Azzopardi il-premjju Ġieħ ir-Rabat jingħata wkoll lis-Sur Paul Borg. Dan għall-ghajjnuna lill-NGOs li jagħti lil kull min jitolbu b'qalb tad-deheb. Kien deċiż ukoll illi minħabba l-istima għolja id-drink li jsir is-soltu f' Jum ir-Rabat ma jsirx din is-sena minħabba ż-żieda fil-prezz tad-deheb tal-lapel pins u affarijiet loġisitiċi oħrajn.
- 52.08 Talba għal żieda ta' 40% fil-prezzijiet tar-restawr tal-Uffiċċju Muniċipali fuq il-BOQ preżentata fl-offerta pubblika.** Refurbishment tal-Muniċipju  
Is-Sindku, is-Sur Sandro Craus spjega fid-dettall dwar it-talba li baġtu Cieffe Furnishings Ltd għal żieda fil-prezz tal-offerta pubblika. Inżammu diversi laqgħat fosthom dik mal-kuntrattur fil-preżenza tas-Sindku, is-Sur Sandro Craus u s-Sur Rudolph Grima, ukoll fil-preżenza tal-avukat Dr Sladden u anke fil-preżenza tal-Perit Charles Buhagiar. Inżammet laqgħa oħra mad-Direttur Ġenerali Divizjoni Gvern Lokali u d-Direttur Support u Moniteragg. Dawn tal-aħħar talbuna kopja tal-offerta pubblika biex jivvettjawha. Il-Perit min-naħa tiegħu talab lil kuntrattur il-workings taż-żieda fil-prezzijiet biex jara kif waslu għaliha. Kien deċiż illi ma jithallasx ix-xogħol li sar u nsejju laqgħa straordinarja fejn il-kunsillieri jkunu mistiedna jipparteċipaw kemm-il darba jkunu jridu jittieħdu deċiżjonijiet imporanti kemm biex jaqa' l-kuntratt u kif ukoll biex jidhol kuntrattur ieħor. Sadanittant, is-SE qal illi ingħatat il-biċċa bil-konkos biex jekk tagħmel ix-xita kif previst ma jegħrqux il-ġirien u nidhlu responsabbli għal ħsara lil terzi.
- 52.09 Rabat Fashion Festival** Rabat Fashion Festival  
Is-Sra Janice Busuttil qed taħdem fuq din l-attività u qalet illi se jkun hawn madwar 40 mudella mill-Italja li rridu nsibulhom post Air BnB (fil-guest houses) tar-Rabat. Hija talbet lis-Segretarju Eżekuttiv jipprepara ittra li se titqassam lis-sidien tal-guest houses biex naraw insibux prezzijiet tajbin. S'issa inkitbu żewġ ittri lill-fotografi u lil tal-ħwienet.
- 52.10 Proposta ta' Green Infrastructure mir-Regjun Punent f'isem il-KLR biex tissaqqaf il-latrina ta' Triq Santa Rita bi green roof** Green Infrastructure  
Ma kienetx diskussa.

52.11	<b>Tiġdid tal-kuntratt tad-Data Protection Officer</b> Kien deċiż illi jiġġedded il-kuntratt mas-supplier li kellna biex nibqgħu niehdu s-servizz tad-Data Protection Officer.	DPO
52.12	<b>Ir-ri-introduzzjoni tal-Bring in Sites fir-Rabat – proposti ta’ 4 siti u wahda minnhom doppja; mill-ERA f’Misrah Forok, Parkeġġ quddiem is-Serkin, Ta’ Landrijiet, Kan G Gatt Said, Raddet ir-Roti, Ghajn Qajjet u Ghar Barka</b> Ma kienetx diskussa	BIS
52.13	<b>Ittra ta’ direzzjoni (Management Letter) ye 2021 -</b> Ma kienetx diskussa	Management Letter
52.14	<b>Skema Lokali – SPI/SCI/9/2022 – Finanzjament ta’ Proġetti Kapitali – Komunitatjiet isbah u aktar b’saħħithom (deadline 14.10.22)</b> Ma kienetx diskussa	Proġetti Kapitali
52.15	<b>Proposta ta’ Stqarrija kongunta minn tliet kunsilli lokali kontra l-Imdina Grand Prix</b> Is-Sur Norbert Grech qal li tajjeb illi niltaqgħu ma l-organizzaturi filwaqt li ma kienx hemm oġġezzjoni biex tinhareġ l-istqarrija kongunta mit-tliet kunsilli lokali għaliex meta qed isir il-Grand Prix kulhadd qed ikun maqbud f’ daru u ma jkunx jista’ jaċċessa ir-Rabat, l-Imdina, l-Imtarfa u anke Ħad-Dingli.	Grand Prix
52.16	<b>Punti Ohra</b>	Punti Ohra
52.16.01	Is-Sur Nazju Cassar semma il-qtugħ tal-ħaxix ħażin. Hu qal illi qed jissorvelja iżda l-kuntrattur prezenti m’għandux il-kapaċita’ biżżejjed biex ilaħħaq ma’ dan kollu. Dan il-kuntratt kien deċiż illi jinqasam fuq tlieta jew erbgħa kuntratturi permezz tat-tulijiet u jinhareġ tender ġdid.	Qtugħ ta’ ħaxix ħażin
52.16.02	Is-Sindku, is-Sur Sandro Craus semma’ il-kuntratt tal-Greenmt kif waqfu jiġbru il-ħġieg mir-Rabat. Hu qal illi tkellem mal-Wasteserv biex tkun by-passjata l-iskema Greenmt. Is-Segretarju Eżekuttiv qal illi qed ikun kollox ikkomunikat mal-ERA li wkoll għandha rwol importanti fir-riċiklaġġ u l-ħruġ tal-permessi. Is-Sindku, is-Sur Sandro Craus qal illi fit-tielet ġimgħa tax-xahar ta’ Lulju is-servizzi inġhata minn Paul Tanti li bagħat invoice ta’ €1,400 u din intbġhatet lil Green Mt mingħajr ma ġiet imħallsa u fl-ewwel Ġimgħa tax-xahar ta’ Awwissu, inġabar minn Wilson Mifsud u Paul Tanti. Tal-ewwel ġabar iċ-ċentru u Paul ġabar l-outskirts u t-toroq id-dojq b’vann żgħir.	Ġbir ta’ Ħġieg
52.16.03	Is-Sur Nazju Cassar ippropona illi tinkiteb ittra biex il-PARKS inadffu iċ-Chadwick Lakes mil-ħaxix ħażin li kiber fih peress li dawn huma responsabbli mil-widien. Għal dan kollu ma kienx hemm oġġezzjoni.	Tindif ta’ Wied il-Qlejgħa
52.16.04	Is-Sra Doris Coleiro qalet illi ltaqgħet mas-Sinjura Donia Montebello tal-amministrazzjoni tal-Anzjanità Attiva (tad-Day Centre) ta’ Ħad-Dingli fuq il-proposta tagħhom illi jibdeu imorru l-anzjani tagħna hemmhekk b’mod organizzattiv permezz ta’ trasport provdut mil-Kunsill. Hija qalet illi se tipproponi illi l-amministrazzjoni ta’ Ħad-Dingli tipprovdi l-crafts fid-Day Centre li qed imexxi l-Kunsill (kienu għadhom lanqas jafu bid-Day Centre tar-Rabat li tiftaħ nhar ta’ Erbgħa u nhar ta’ Ġimgħa) minflok il-proposta tagħhom.	Day Centre
52.16.05	Is-SE qal illi kellu talba simili mil-Librerija Pubblika tar-Rabat biex tibda’ tiftaħ kull nhar ta’ Sibt. Din ukoll ma ntaqgħetx mil-kunsillieri għaliex jemmnu illi dan għandu jsir għas-spejjeż tal-Gvern Ċentrali peress li ma jkunx hemm flus ivvutati fil-budget tal-Kunsill għal dan.	Librerija Pubblika
52.16.06	Is-Sur Nazju Cassar talab lill-Kunsill biex jintervjeni fil-każ ta’ tarmak ta’ Triq Ferris peress li qal illi kull x’hin jgħaddi ma jara lil ħadd jaħdem u r-	Triq Ferris – tarmak ġdid

residenti u tal-ħwienet xebgħu f'din l-iskumdità. Is-SE se jibgħat lill-Infrastruttura Malta biex iħaffu l-proġett li jinvolti wkoll il-bdil tal-mejnijiet tal-ilma.

52.16.07

Is-Sra Janice Busuttil talbet sabiex fil-proġett ta' Għeriexem isir poġġaman u anke żurżieqa (rampa) viċin id-daħla tal-appartamenti. Is-Sindku, is-Sur Sandro Craus qal illi se jsiru hekk kif jagħlaq it-tender tal-poġġaman ta' Triq Santa Rita.

Proġett ta'  
Pjazza  
Għeriexem

52.17

**Tmiem il-laqqha u d-data u l-hin tas-seduta li jmiss.**

Il-laqqha spiċċat fit-8.40pm u dik li jmiss se tinżamm fit-28 ta' Settembru 2022.

Aġġornament

**(IFFIRMATI)**

**(IFFIRMATI)**

Magħmula minn Anthony Bonello u approvati lllum 28 ta' Settembru 2022 mis-Sur Sandro Craus

Segretarju Eżekuttiv

Sindku